

**Talba għal deċiżjoni preliminari mressqa mill-Fővárosi Törvényszék (l-Ungerija) fit-8 ta' Frar 2021 –
Digi Távközlési és Szolgáltató Kft. vs Nemzeti Adatvédelmi és Információszabadság Hatóság**

(Kawża C-77/21)

(2021/C 182/43)

Lingwa tal-kawża: l-Ungeriz

Qorti tar-rinviju

Fővárosi Törvényszék

Partijiet fil-kawża prinċipali

Rikorrent: Digi Távközlési és Szolgáltató Kft.

Konvenut: Nemzeti Adatvédelmi és Információszabadság Hatóság

Domandi preliminari

- 1) Il-kunċett ta' "limitazzjoni tal-iskop" iddefinit fl-Artikolu 5(1)(b) tar-Regolament (UE) 2016/679 tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE ⁽¹⁾ (iktar 'il quddiem ir-"Regolament"), għandu jiġi interpretat fis-sens li huwa wkoll konformi ma' dan il-kunċett il-fatt li l-persuna responsabbli għall-ipproċessar ta' data personali b'mod parallel f'bażi tad-data ohra xi data personali li, barra minn hekk, ingabret u nħażnet għal skop speċifiku u legittimu, jew għall-kuntrarju fis-sens li l-fatt li tinħażen id-data f'bażi tad-data parallela ma għadux kompatibbli mal-iskop legittimu limitat li għalih id-data inkwistjoni ngabret?
- 2) Jekk l-ewwel domanda tingħata risposta fis-sens li l-ħażna parallela ta' data hija fiha nnifisha inkompatibbli mal-prinċipju ta' "limitazzjoni tal-iskop", huwa kompatibbli mal-prinċipju ta' "limitazzjoni tal-ħażna" stabbilit fl-Artikolu 5(1)(e) tar-Regolament il-fatt li l-persuna responsabbli għall-ipproċessar iżżomm b'mod parallel f'bażi tad-data ohra xi data personali li, barra minn hekk, ingabret u nħażnet għal skop legittimu limitat?

⁽¹⁾ ĠU 2016, L 119, p. 1, rettifika fil-ĠU 2018, L 127, p. 2.

**Talba għal deċiżjoni preliminari mressqa mill-Consiglio di Stato (l-Italja) fid-9 ta' Frar 2021 – Airbnb
Ireland UC, Airbnb Payments UK Ltd vs Agenzia delle Entrate**

(Kawża C-83/21)

(2021/C 182/44)

Lingwa tal-kawża: it-Taljan

Qorti tar-rinviju

Consiglio di Stato.

Partijiet fil-kawża prinċipali

Rikorrenti: Airbnb Ireland UC, Airbnb Payments UK Ltd.

Konvenuta: Agenzia delle Entrate

Domandi preliminari

- 1) Kif għandhom jiġu interpretati l-kliem "regolament tekniku" tas-servizzi tas-soċjetà tal-informazzjoni u "regola dwar is-servizzi" tas-soċjetà tal-informazzjoni li jinsabu fid-Direttiva (UE) 2015/1535 ⁽¹⁾ u, b'mod partikolari, dan il-kliem għandu jiġi interpretat fis-sens li jkopru wkoll miżuri ta' natura fiskali li ma humiex immirati direttament biex jirregolaw is-servizz speċifiku tas-soċjetà tal-informazzjoni, iżda li huma ta' natura li jirregolaw l-eżerċizzju konkret tal-attività fit-territorju tal-Istat Membru, b'mod partikolari billi jiġi impost fuq il-fornituri kollha ta' servizzi ta' intermedjazzjoni ta' proprjetà immobiljari responsabbli, inkluzi, għalhekk, dawk li ma humiex stabbiliti f'dan l-Istat u li jipprovdu s-servizzi tagħhom online, obbligi li għandhom il-funzjoni li jikkontribwixxu għall-għbir effettiv ta' taxxi dovuti minn sidien il-kera, bħal:

- (a) il-ġbir u l-komunikazzjoni sussegwenti lill-awtoritajiet tat-taxxa tal-Istat Membru ta' informazzjoni rrelata ma' kuntratti ta' kiri għal żmien qasir konkluzi bħala riżultat tal-attività tal-intermedjarju;
- (b) iż-żamma tas-sehem dovut lill-awtoritajiet tat-taxxa tas-somom imħallsa mill-kerreġja lis-sidien tal-kera u l-hlas sussegwenti ta' dawn is-somom lit-Teżor Pubbliku?

2)

- (a) Il-prinċipju tal-libertà li jiġu pprovduti servizzi stabbilit fl-Artikolu 56 TFUE u, jekk jitqiesu applikabbli fil-qasam inkwistjoni, il-prinċipji simili li jirriżultaw mid-Direttivi 2006/123/KE ⁽¹⁾ u 2000/31/KE ⁽²⁾ jipprekludi miżura nazzjonali li tippredvi, impożizzjoni fuq intermedjarji tal-propjetà immobbli attivi fl-Italja – inklużi, konsegwentement, operatori mhux stabbiliti li jipprovdu s-servizzi tagħhom online – obbligi li tingabar informazzjoni rrelata ma' kuntratti ta' kiri għal żmien qasir konkluzi permezz tagħhom u komunikazzjoni sussegwenti ta' din l-informazzjoni lill-amministrazzjoni tat-taxxa, għall-finijiet tal-ġbir tat-taxxi diretti dovuti mill-utenti tas-servizz?
 - (b) Il-prinċipju tal-libertà li jiġu pprovduti servizzi stabbilit fl-Artikolu 56 TFUE u, jekk jitqiesu applikabbli fil-qasam inkwistjoni, il-prinċipji simili li jirriżultaw mid-Direttivi 2006/123/KE u 2000/31/KE jipprekludi miżura nazzjonali li tippredvi, impożizzjoni fuq intermedjarji tal-propjetà immobbli attivi fl-Italja – inklużi, konsegwentement, operatori mhux stabbiliti li jipprovdu s-servizzi tagħhom online – li jseħhu matul il-fażi tal-hlas irrelata ma' kuntratti ta' kiri għal żmien qasir konkluzi permezz tagħhom, l-obbligu ta' ġbir, għall-fini ta' rkuprar tat-taxxi diretti dovuti mill-utenti tas-servizz, ta' taxxa minn ras il-ġhajn minn dawn il-hlasijiet u hlas wara lit-Teżor Pubbliku?
 - (c) F'każ ta' risposta fl-affermattiv għad-domandi preċedenti, l-applikazzjoni tal-prinċipju tal-libertà li jiġu pprovduti servizzi stabbilit fl-Artikolu 56 TFUE u, jekk jitqiesu applikabbli fil-qasam inkwistjoni, il-prinċipji simili li jirriżultaw mid-Direttivi 2006/123/KE u 2000/31/KE tista' madankollu tiġi ristretta, skont id-dritt tal-Unjoni, b'miżuri nazzjonali bħal dawk deskritti hawn fuq, taht (a) u (b), minhabba l-ineffettività, fil-każ kuntrarju, tal-impożizzjoni fiskali rrelata ma' taxxi diretti dovuti minn utenti tas-servizz?
 - (d) L-applikazzjoni tal-prinċipju tal-libertà li jiġu pprovduti servizzi stabbilit fl-Artikolu 56 TFUE u, jekk jitqiesu applikabbli fil-qasam inkwistjoni, il-prinċipji simili li jirriżultaw mid-Direttivi 2006/123/KE u 2000/31/KE tista' madankollu tiġi ristretta, skont id-dritt tal-Unjoni, b'miżura nazzjonali li timponi fuq intermedjarji tal-propjetà immobbli mhux stabbiliti fl-Italja, l-obbligu li jaħtru rappreżentant fiskali meħtieġ biex jeżegwixxi, fisem u għall-intermedjarju mhux stabbilit, il-miżuri nazzjonali deskritti hawn fuq, taht (b), fid-dawl tal-ineffettività, fil-każ kuntrarju, tal-impożizzjoni fiskali rrelata ma' taxxi diretti dovuti mill-utenti tas-servizz?
- 3) It-tielet paragrafu tal-Artikolu 267 TFUE għandu jiġi interpretat fis-sens li, meta jkun hemm kwistjoni ta' interpretazzjoni tad-dritt tal-Unjoni (primarju jew sekondarju) imqajma minn waħda mill-partijiet u assoċjata mal-indikazzjoni preċiża tat-test tad-domandi, il-qorti madankollu tirriżerva d-dritt li tipproċedi bil-formulazzjoni awtonoma ta' dawn id-domandi, billi tindika b'mod diskrezzjonali, skont l-għarfien u t-twemmin tiegħu, id-dispożizzjonijiet rilevanti tad-dritt tal-Unjoni, id-dispożizzjonijiet nazzjonali li huma potenzjalment kuntrarji għal dawn u l-kliem eżatt tad-domandi, sakemm jibqgħu fil-kuntest tas-suġġett tal-kawża, jew hija obbligata tirriproduċi d-domandi kif ifformulati mill-parti li titlob ir-rinviju għal deċiżjoni preliminari?

⁽¹⁾ Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-ghoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Socjetà tal-Informatika (GU 2015, L 241, p. 1).

⁽²⁾ Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (GU 2006, L 376, p. 36).

⁽³⁾ Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà ta' l-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku) (GU Edizzjoni Speċjali bil-Malti, Kapitolu 13, Vol. 25, p. 399).